

## YÜNGA NGÜ 50

1. Satana re Yesu tika ne?

-Angi Satana ile ta de Yesu mere siti ngu.

2. Satana ile de Yesu mere siti ngu tika ne?

-Angi Satana le de Yesu kuwa wu kpara de.

3. Yesu ti ta tika a fu wu teme la gbu ambata?

-Woyi.

-Yesu ta de me.

-Yesu ti ta tika a mere wu e 'buru.

4. Yesu mala ta fu Satana ga ne 'ene meyi de wezi fa kumu?

-Yesu mala ta fu Satana ga maza ngu ka me kpekpeke de wezi fa kumu.

5. Baka e te Yesu di de tala, a fu teme la gbu ambata de ka ne?

-Angi me wuyina mala fefena de mere bala de.

-Yesu ti tika aje ngu ka Satana de.

-Yesu ti tika aje bu du ngu ka me wuyina.

6. Satana wu ngu tewu ba gbu buku ka me, Biblia?

-Woyi.

7. Satana mere ne de ngu ka Me?

-Satana ngbu ifu ngu ka me la tika azoro wu kpara.

8. Satana fi ta tika a che Yesu da ngbu meyi mere kpara fuwu kpara fu ko'tu bayi?

-Angi te Adamu je ngu ka Satana la, Satana koro de mere kpara ka Adamu, ka wu kpara 'buru, bete nda ko'tu 'buru.

9. Yesu ngbu fu ta ngu ka Me?

-De ngu kame.

10. Yesu ngbu fu ta ngu ka Me?

-A fu ta de.

-Yesu romu ngu ka me baka e te wu ba agbu buku ka me, biblia.

11. Ne da meyi mere kpara, Yesu ama Satana?

-Yesu.

12. Yesu meyi mere kpara te Satana tika ne?

-Angi Yesu de me.

-Te inga gina, ata de Yesu de re ke Lucifer baka zuka Malaika.

13. Yesu ina mere ne fu satana de wu demon kayi fi gara?

-Yesu ina su Satana de wu demon kayi la agbu mere ngu ka wu.

-Gbu sikpi bormombo, Heroda, siti mere miri la ö Yohanna muru baptiza agbu gö.

-Futanga te wu ö Yohanna muru baptiza agbu gö la, Yesu tono da wirka wu Jews.

#### Ni Tanga La Buku Ka Marko 1:14

14-Futanga te wu ö Yohanna agbu gö la, Yesu ne agbu Galilee, da mala zuka ngu ka me.

-Yesu ta de wure feti engu tono da wirika wu Jews la?

-A'ta de wu re 30.

-Zuka ngu ka me te Yesu wirika fu wu kpara la ta ne?

-Zuka ngu ka me la ta ta, baka e te ma lungu fu wu kpara ka siti ngu ka wu la de kpi, me inu atima muru kukuwa tika akuwa wu kpara.

-Muru kukuwa te me ile ta atima la di da?

-Yesu.

-Gara wu ngu te Yesu wirika de ne?

### Ni Tanga La Buku Ka Marko 1:15

15-“Lö ra koroyi”, [Yesu] mala. “Su ka me iyi gbe meri. Yi mala siti ngu kayi bete yi za zuka ngu ne kpekpeke!”

-Yesu ngbu ta ‘yuga ga lö ra koroyi, suka me iyi gbe meri’?”

-Yesu ngbu ‘yuga ga lö ra koroyi fu muru kukuwa, bete ngu ka me iyi gbe meri tika afa ngu ka Satana.

-Yesu wirika kpa fu wu kpara de wu za ngu ka me kpekpeke.

-Kaji borombo diyi te kpara ti tika amere de ngu reke ikute me?

-Te kpara za ngu ka me kpekpeke.

-Te Yesu tonon da wirika wu jewa, a yita wu komoko de wu ngbu de ni.

### Ni Tanga La Buku Ka Marko 1:16-20

16-Te Yesu ndoro ngu ka Galilee, a chika Simon aki inga iyi Andrew gu yimba kawu agbu ngu, wu ta de wu kpara te zoro si.

17-“Yi koro, yi fa nga ra”, Yesu mala “ma na yuga fu yi baka teyi ina ngbu wu kara ka ma zoro wu kpara”.

18-Wu che yimba kawu fu wu atono a fanga Yesu.

19-Enga nu bu gbe meri bani, fu engu achika James i mbarase ka Zebedee aki inga iyi Yohanna agbu fu Luka, wu da reke yimba ka wu.

20-Da siti löra de, a ei wu, fu wu ache wu wu Zebedee agbu fluka dewu kpara ka wu ka tima fu wu afanga Yesu.

-Yesu ei wu komoko de wu ngbu de ni tika ne?

-Angi Yesu ile ta a wirika ewu tika wu na ti tika a wirika gara wu kpara ngu ka me.

-Tima ka gara wu komoko te Yesu ei wu de wu ngbu de nila ta ne?

-Gara ta de wu kpara ka ma zoro si.

-Gbu sikpi borombo, Yesu nu kpa gbu gara su de wu ngbu ei ga Capernaum tika a wirika wu Jews.

#### Ni Tanga La Buku Ka Marko 1:21

21-Wu nu kpa gbu Capernaum, fe sikpi de te me feteyi gbu gbu la koro, Yesu nu kpa gbu mere kanisa kpala fu engu atono a wirika ngu.

-Te Yesu koro tete kpa gbu suka Capernaum, anu kpa gbu mere kanisa tika awirika ngu.

-Mere kanisa la ta de su deyi?

-Mere kanisa la fa de kamba te wu Jews imaka tewu gbu gbu tika a tanga buku ka me, biblia.

-A'bi Jews fi ne tika ngu de ti Yesu wirika fuwu la?

#### Ni Tanga La Buku Ka Marko 1:22

22-Komu wu kpara gu te wu wirika ngu kakana la, angi a wirika wu baka kpara te wu ngu fasu, ta baka gara wu kpara te wu wirika riri fu kpara la de.

-Komu wu Jews la gu ka wirika ngu ka Yesu ta tika ne?

-Angi Yesu gu tomu ngu fu'wu de mere wezi bete mawu ngu fusu.

-Wu kpara te wu gu tomu riri fu wu kpara ne ta de wu da?

-Wu ta de wu Pharisees.

-Gu tomu ngu ka Yesu ta kpikpiyi te ndawu Pharisee la bayi?

-Angi Yesu ta de me, Yesu wu me le wuba kpo.

-Wu Pharisee wu me de wuba ta de.

-Angi Yesu ta de me, Yesu wu ngu ka me reke fafu.

-Wu Pharisee wu ngu ka Me reke de.

-Angi Yesu ta de me, Yesu za kpekpeke wu ngu ka me biri biri 'busu.

-Wu Pharisee za kpekpeke ngu ka me ta de.

-Te Yesu ngbu ta e gu tomu ngi, gara komoko te di ta de siti guru ekutei tono da ku gba.

Ni Tanga La Buku Ka Marko 1:23-24

23-Sila fu komoko agbu kanisa de siti guru ekutei tono da ku gba,

24-“mu le ne esaka a, Yesu ka Nazareth? Mu koro tika a muru a? Ma wu mu de da - engu de di nzila ka me!”

-Te ing gina, wu demon ta dewu da, a wu fu koro wu demon la de?

-Te niga gina, wu demon ta de wu zuka Malaika te me reke zo fuwu a fanga Satana fu wu a fu akoro sisiti.

-Demon ta da ngbu gbu komoko te ku gba la.

-Demon la wu ta ga a di Yesu te ngbu da gu tomu ngu fu wu kpara.

-Woyi.

-Demon la wu ta ga Yesu de Me?

-Woyi.

-Demon la wu ta ga Yesu ta, mere ngu dayi, nzila, bete ale siti wu ngu 'buru de?

-Woyi.

-Deomon la kpe churu Yesu ta tika ne?

-Angi demon la wu ta ga Yesu ti tika a su engu agbu mere ngu ka wa gbu löra la fi bedi.

-Yesu lugu ngu ta bayi fu demon la?

Ni Tanga La Buku Ka Marko 1:25-26

25-“Mu nga ti!” Yesu mala kpekpeke. “Mu koro a sidi gbu engu!”

26-Siti kuru la yiki komoko la de wezi fu engu akoro a sidi gbu engu de wezi.

-Yesu mala ngu kpekpeke fu demon la da ngu ti, bete da koro a sidi agbu komoko la.

-Demon la je ngu ka Yesu?

-Woyi.

-Demon la je ngu ka Yesu tika ne?

-Angi Yesu de me.

-Angi Yesu de wezi fa nda wu demon.

-Wu kpara fi ne te wu chika Yesu kuwa komoko la esaka demon?

Ni Tanga La Buku Ka Marko 1:27-28

27-Komu wu kpara gu 'buru fu wu atono ayita tetewu “da ne a ene? To gu tomu ngu - de wezi yi! A kpa ito riri fu wu siti guru

fuwu ije ngu kakana.”

28-Wu kpara je ngu kakana la ngu su ka Galilee la ‘buru kekere.

-Komu wu kpara gu ka Yesu te kuwa komoko la esaka wu demon.

-Komu wu kpara gu kpa ka demon la fe je ngu ka Yesu.

-I to mirogo la, ne ene mere teyi?

### Ni Tanga La Buku Ka Marko 1:32-34

32-Itomirogo la te ra ti, wu kpara za koro fu Yesu de wu muru keke bete weu de di de demon ekutei wu ‘buru.

33-Wu kpara ka sula biti te wu ‘buru imingiti.

34-Yesu kuwa a’bi wu kpara de wu keke kpikpiyi. A za a sidi a’bi wu demon ekute wu kpara kpa, a che de wu demon la romu de angi wu wu ta engu de da.

-Itomirogo la, wu kpara koro fu Yesu de wu muru keke bete ewu dewu di ta de demon kutewu, fu Yesu a kuwa ewu ‘buru.

-Dela angi Yesu de me.

-De la angi Yesu ti tika a mere wu e ‘buru.

-Yesu kuwa wu muru keke la ‘buru tika ne?

-Angi le ta ewu.

-Angi Yesu kere ta angi wu ta di keke ekutewu.

-Te inga gina te me reke ko’tu la, keke ta ma.

-Fu Adamu aki Eva a mere siti ngu fu me, fu siti ngu kawu la a koro de keke fu wu kpara ‘buru.

-Yesu ile tika a reke keke te siti ngu koro te fu kofula.

-Yesu kuwa wu kpara te wu di ta de demon kutewu la tika ne?

-Angi Yesu ile ta e wu.

-Angi Yesu kere ta angi wu demon ngbu ta imere wu kpara e ka wu ka tima.

-Te inga gina, wu kpara ta de wu dinga me.

-Fu wu Adam aki Eva amere siti ngu fu me, fu wu kpara ‘buru akoro wu e ka tima ka Satana aki wu demon kayi la.

-Yesu ile tika aza wu kpara asidi agbu memere tima fu Satana de wu demon kayi la.

-Gbu biri sikpi muru kungu koro tika achika Yesu.

#### Ni Tanga La Buku Ka Marko 1:40

40-Komoko de kungu teyi akoro kpaka kana fu engu a nda’ba teyi fu nzu kutayi, “te mu tiyi, mu mere ra nzila”.

-Mu wu kungu de ne?

-Kungu de siti keke te zü so ikute kpara a sidi.

-Gbu wu sikpi ka Yesu, ru tika akuwa kpara te kungu ma.

-Te mu de kungu, ru tika kana ma.

-Te mu de kungu, ma wunda dfu mu ma.

-Komoko la ti ta tika a kuwa teyi esaka kungu la?

-A ti de.

-Ru tika kana ta ma.



-Kpara ta la du te ti tika a kuwa engu te kungu la?  
-Kpara ma.

-Ru tika kana ta ma.

-Diktor ti ta tika a kuwa engu te kungu la?  
-Dikrot ti ta de.

-Ru tika kana ta ma.

-Komoko la koro kpa Yesu ta tika ne?

-Angi a wu ta kpe ga bu Yesu kpikpiyi ti tika akuwa engu.  
-Yesu kuwa ta engu?

#### Ni Tanga La Buku Ka Marko 1:41-42

41-Si de zuka ngu, Yesu za koro de kpayi fu engu a zoro komoko la, “ma tiyi, engu mala.” Mu koro nzila!

42-Fu kungu la a tafa kukuna asidi wu kuwa engu.

-Yesu zoro komoko la fu engu a mala, “mu koro nzila,” fu kungu la a che komoko la.

-Bu Yesu te engu de me ti tika a kuwa komoko la.

-Siti ngu baka kungu bayi?

-Bu baka ti komoko la ti tika akuwa teyi esaka kungu la de, wu kpara ‘buru kpa ti tika akuwa te wu esaka siti ngu de.

-Bu baka te gara kpara ti tika akuwa komoko la esaka kungu la de, gara kpara te ina ti tika a kuwa a esaka siti ngu ka a ma.

-Bu baka Yesu ti tika aza kungu la asidi bu meyi, du Yesu ti meyi tika a kuwa a esaka siti ngu ka a.

-Yesu koro fu ko'tu tika a kuwa a esaka siti ngu ka a.

-Yeus koro fu ko'tu tika a kuwa a esaka kpi.

-Yesu koro fu ko'tu tika a kuwa a esaka Satana.

-Gara kpara te ti tika a kuwa a ma: du bu Yesu ti tika a kuwa a meyi.